

जानिब मिलण जो जेदियूं केरु दसिड़ो मां खें द्रींदो।
दिलबर सवाइ दिलि जो केरु हालिड़ो वंडींदो॥

तुंहिजी असुल खां आहियां तुंहिजो ई कुशल चाहियां।
तोखां सवाइ मालिक केरु मांद खे मेटींदो॥१॥

तुंहिजे गोलियुनि जी गोली सभु जन्म ब्रान्हप बोली।
सेवकि थियां सदाई इहो द्राणु दातरु द्रींदो॥२॥

तुंहिजे दरस जी प्यासी बन बन फिरां उदासी।
सुख रासि साहिबु सतगुरु इहो सुवालु मूं सुणींदो॥३॥

थी राति द्रींह लीलायां ऐं वाटिड़ी वाझायां।
विछोड़े जो रुअणु राड़ो करतारु शल कटींदो॥४॥

नाले जो नंगु सुजाणिजि चरणनि जी चेरी ज़ाणिजि।
सुहग सुखनि सां सज़ण जे दातारु दिलि भरींदो॥५॥

सदिके थियसि न जानी हियड़े इहा हेरानी।
सुपने में कीन ज़ातुमि हीउ द्रींहु अगियां ईंदो॥६॥

कंहि खे सुणायां पूरिड़ा पल पल पवनि था पूरिड़ा।
दुख दर्द दुखी दिलि जा प्रभू लहिजे में लटींदो॥७॥

गरीबि श्री खण्डि गदिजी श्री मैथिलि माग मिलंदियूं।
कंदियूं सेवा सीय अमड़ि जी उहो सोनो सिजिड़ो थींदो॥८॥